

Opinjoni tal-Kumitat Ekonomiku u Soċjali Ewropew dwar il-“Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew — Politika tal-industrija tas-sigurtà — Pjan ta’ azzjoni għal Industrija tas-Sigurtà innovattiva u kompetittiva”

COM(2012) 417 final

(2013/C 76/07)

Relatur: **is-Sur PEZZINI**

Nhar is-26 ta’ Lulju 2012, il-Kummissjoni Ewropea ddeċidiet, b’konformità mal-Artikolu 304 tat-Trattat dwar il-Funzjonament tal-Unjoni Ewropea (TFUE), li tikkonsulta lill-Kumitat Ekonomiku u Soċjali Ewropew dwar

il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew – Politika tal-Industrija tas-Sigurtà – Pjan ta’ azzjoni għal Industrija tas-Sigurtà innovattiva u kompetittiva

COM(2012) 417 final.

Is-Sezzjoni Speċjalizzata għas-Suq Uniku, il-Produzzjoni u l-Konsum, inkarigata sabiex tipprepara l-hidma tal-Kumitat dwar is-suġġett, adottat l-Opinjoni tagħha nhar il-8 ta’ ...

Matul il-486 sessjoni plenarja tiegħu li saret fis-16 u s-17 ta’ Jannar 2013 (seduta tas-16 ta’ Jannar), il-Kumitat Ekonomiku u Soċjali Ewropew adotta din l-Opinjoni b’128 voti favur, 2 voti kontra u 5 astensjonijiet.

1. Konkluzjonijiet u rakkomandazzjonijiet

1.1 Il-Kumitat Ekonomiku u Soċjali Ewropew (KESE) jemmen li hemm bżonn politika Ewropea integrata għas-settur industrijali tas-sigurtà, abbażi ta’ approċċ koordinat għall-isfidi tas-settur, strateġija komuni u viżjoni kondiviża tal-iżvilupp kompetittiv tiegħu, f’suq unifikat Ewropew.

1.2 Biex jiġu żgurati l-kundizzjonijiet għat-ghat-tiġdid tal-kompetittività tal-industrija tas-settur (fis-sens tal-industrija tas-sigurtà tradizzjonali, l-industrija tad-difiżi għas-sigurtà, kif ukoll setturi godda, jiġifieri prinċipalment kumpaniji li jestendu t-teknoloġiji ċivili eżistenti tagħhom għal applikazzjonijiet ta’ sigurtà u fornituri ta’ servizzi ta’ sigurtà) b’qafas ta’ impjieg u ta’ utenti kbir u prometenti, il-KESE jemmen li hemm bżonn l-iżvilupp ta’

— **dimensjoni interna ta’ interoperabbiltà shiħa tas-suq uniku**, b’qafas regolamentari, tekniku u regulatorju u proċedurali, li jsostni livell adegwat ta’ riżorsi ddedikati, strateġija unika ta’ żvilupp, investimenti qawwija fir-riċerka u l-innovazzjoni;

— **azzjonijiet ta’ prijorità skont it-tip tal-prodott** u tas-servizz, minhabba l-kapaċità ta’ risposta għal regolamentazzjoni u proċeduri armonizzati;

— **dimensjoni ta’ aċċess affidabbli għas-swieq internazzjonali**, bi protezzjoni internazzjonali aħjar tad-drittijiet tal-proprjetà industrijali (IPR), il-liberalizzazzjoni tas-suq, kemm dak kummerċjali kif ukoll dak ta’ akkwist pubbliku, u strateġija integrata ta’ politka industrijali;

— aċċess ugwali għal rotot marittimi għall-produtturi kollha Ewropej biex jespertaw il-prodotti tagħhom lejn is-swieq internazzjonali;

— **azzjoni integrata u komuni fid-diversi setturi tas-sigurtà u tal-protezzjoni ċivili**;

— **dimensjoni soċjali u etika tal-applikazzjonijiet teknoloġiċi** tas-sigurtà, sa mill-bidu tagħhom, biex tkun garantita l-**approvazzjoni soċjali**, bi protezzjoni shiħa tal-privatezza taċ-ċittadini;

— **dimensjoni ta’ tahrig u professjonali tar-riżorsi umani**, dedikata għall-holqien, l-installazzjoni, il-manutenzjoni u l-operat tat-teknoloġiji ta’ sigurtà, li jridu jkunu ffukati fuq ir-rispett tad-dinjità u tal-libertà tal-bniedem u fuq id-dritt tas-salvagwardja tad-dinjità tiegħu.

1.3 Il-KESE jaqbel mal-inizjattivi tal-pjan ta’ azzjoni iżda b’qafas ta’ kooperazzjoni u koordinazzjoni iktar b’sahħtu, iffukat fuq it-tip tal-prodott, fuq il-bażi ta’ statistika adegwata u dettaljata, mill-perspettiva tal-produttività, l-impjieg u d-dimensjoni tal-intrapriżi fis-settur, fost affarijiet oħra.

1.4 Il-KESE jirrakkomanda l-koordinazzjoni, il-konverġenza tas-sistemi ta’ ġestjoni tal-informazzjoni u l-garanzija tal-interoperabbiltà

1.5 Il-KESE jsostni bis-shiħ it-tishih tal-possibbiltà li jkunu rregolati u previsti sitwazzjonijiet kompetittivi godda u possiblitajiet ta’ aċċess u riżorsi finanzjarji istituzzjonali, ukoll permezz ta’ attivitajiet partecipattivi ta’ previzzjoni fuq livell Ewropew.

1.6 Ir-rabta tad-**dimensjoni soċjali u etika** għandha tkun trasparenti u garantita f'kull fażi, mill-bidu sal-istandardizzazzjoni u sal-applikazzjoni teknoloġika fuq il-post. Leġislazzjoni u teknoloġiji ġodda għandhom jintegraw sa mill-bidu l-protezzjoni tad-drittijiet fundamentali taċ-ċittadin, speċjalment dawk marbuta mal-privatezza u mal-protezzjoni tad-data personali.

1.7 Hemm bżonn sforz fil-livell Komunitarju, kif ukoll il-koordinazzjoni tal-isforzi nazzjonali, biex ikunu żgurati tahrig u qafas għar-rizorsi umani, li jkunu kapaċi jagħtu servizzi professjonali ta' kwalità, li jirrispettaw lill-individwu, li huma adattati għall-applikazzjonijiet tat-teknoloġiji avvanzati f'sistema ta' interoperabbiltà shiħa.

2. Introduzzjoni

2.1 L-industrija tas-sigurtà hija settur strateġiku b'applikazzjonijiet ċivili u militari qrib ta' xulxin u marbuta ma' xulxin, u tirrappreżenta punt ta' kuntatt ideali bejn ir-riċerka xjentifika, l-innovazzjoni teknoloġika u l-applikazzjonijiet avvanzati.

2.2 Din l-industrija hija minnha nnifisha mmexxija mit-teknoloġija, bi fluss kostanti ta' teknoloġiji ġodda. Il-prodotti u s-servizzi tas-settur huma diversifikati, johorgu mill-użu malajr hafna u għandhom bżonn rendiment tekniku u xjentifiku għoli.

2.3 Is-suq tal-industrija tas-sigurtà fl-UE għandu valur stmat sa EUR 36,5 biljun b'madwar 180 000 impieg fl-UE waqt li, fuq livell dinji, is-settur f'dawn l-aħħar għaxar snin għadda minn EUR 10 biljun għal EUR 100 biljun fl-2011. Dan is-settur jinkludi s-settur tas-sigurtà tal-avjazzjoni, is-settur tas-sigurtà marittima u dak tat-trasport ġenerali, u s-settur tal-fruntieri, tal-protezzjoni tal-infrastruttura kritika, l-intelligence kontra t-terroriżmu (inkluża s-sigurtà informatika u tal-komunikazzjoni u d-dimensjoni ċibernetika), is-sigurtà fiżika, il-ġestjoni tal-kriżijiet u l-ilbies ta' protezzjoni.

2.4 Tiżdied ukoll ma' dawn is-setturi l-industrija spazjali tas-sigurtà, bid-diversi applikazzjonijiet tagħha.

2.5 Fl-Ewropa, is-suq tal-prodotti spazjali għas-sigurtà huwa msejjes fuq gruppi kbar multinazzjonali, li joperaw fuq livell Ewropew, u Stati Membri individwali, fl-ambitu ċivili u kummerċjali b'talba ta' 40 % fuq livell kummerċjali u 60 % fuq livell istituzzjonali.

2.6 Għalkemm ix-xejriet fis-suq juru tkabbir kontinwu u m'hemm x-effett ta' tnaqqis ekonomiku minhabba l-kriżi internazzjonali, l-industrija tas-sigurtà fl-UE thabbat wiċċha ma' suq

intern frammentat għall-aħħar u ma' bażi industrijali mdgħajfa minn oqfsa legali u standards tekniċi u leġislattivi nazzjonali li jvarjaw bejniethom b'mod konsiderevoli, waqt li l-isforzi ta' riċerka u tal-akkwist pubbliku – minkejja l-interventi tal-UE f'dan il-qasam, bħall-FP7 – għandhom fil-maġġoranza tagħhom fi hdan l-Istati Membri individwali.

2.7 L-UE għandha d-dmir li tiggarrantixxi s-sigurtà taċ-ċittadini u tal-intrapriżi tagħha u tas-soċjetà shiħa f'bosta ambiti, mill-protezzjoni ċivili kontra d-diżastri naturali sal-protezzjoni tal-katina tal-ikel, u mill-prevenzjoni u l-ġlieda kontra t-terroriżmu sal-protezzjoni mir-riskji kimiċi, bijoloġiċi, radjoloġiċi, nukleari u splużivi.

2.8 Is-settur industrijali tas-sigurtà huwa kruċjali għall-futur u huwa rappreżentattiv b'mod partikolari tal-isfidi u tal-opportunitajiet li l-Ewropa għandha quddiemha: hafna intrapriżi Ewropej, permezz tal-livell teknoloġiku tagħhom, huma minn ta' quddiem fid-dinja f'għadd ta' oqsma tas-settur, iżda qegħdin friskju li jtilfu parti mis-suq meta mqabbla mal-imsieħba kummerċjali prinċipali tagħhom.

2.8.1 Hemm bżonn statistika adegwata, dettaljata u affidabbli dwar, fost l-oħrajn, il-produttività, l-impjeg u d-dimensjoni tal-intrapriżi fis-settur.

2.9 Il-ġestjoni tal-intrapriżi fis-settur tas-sigurtà hija karatterizzata minn livell għoli ta' kumplessità, minhabba għadd ta' fatturi.

— l-omoġeneità, it-trasparenza u l-aċċessibbiltà tas-swieq,

— strateġiji u viżjonijiet; aċċess għal rizorsi finanzjarji,

— oqfsa regolatorji, standards tekniċi, proċeduri armonizzati u protezzjoni tad-drittijiet tal-proprjetà industrijali (IPR),

— rendiment teknoloġiku u operattiv,

— possibbiltà ta' ġestjoni u previżjoni ta' sitwazzjonijiet kompetittivi ġodda.

2.10 Biex jiġu żgurati l-kundizzjonijiet għat-tneġġja għat-tiġdid tal-kompetittività, il-KESE jemmen li hemm bżonn li s-suq intern Ewropew jiżgura:

— dimensjoni interna ta' interoperabbiltà shiħa tas-suq uniku, bi tnaqqis fil-frammentazzjoni, kemm tas-swieq nazzjonali kif ukoll tal-investment fir-riċerka u l-innovazzjoni;

— dimensjoni esterna ta' aċċess għas-swieq internazzjonali, li ssib rimedju għan-nuqqas ta' protezzjoni tad-drittijiet tal-proprietà internazzjonali (IPR), għar-ristrizzjonijiet għall-aċċess għas-swieq kemm kummerċjali kif ukoll ta' akkwist pubbliku, u billi timplimenta, anke f'dan is-settur, "strategija integrata dwar id-dimensjoni esterna tal-politika industrijali li tkun tista' taqdi rwol ta' tmexxija fis-sistema kummerċjali u jkollha approċċ uniku għall-ftehimiet kummerċjali multi-laterali u bilaterali" ⁽¹⁾ iktar aggressiva;

— drittijiet indaqs għall-produtturi Ewropej fir-rigward tal-esportazzjoni ta' tagħmir militari lejn pajjiżi terzi. M'għandux ikun hemm diskriminazzjoni fis-suq uniku kontra produtturi fi Stati Membri li m'għandhom aċċess dirett għall-baħar, fil-forma tal-htieġa li jiksbu "liċenzji ta' tranzitu" għat-trasport tal-prodotti tagħhom lejn port fi Stat Membru ieħor;

— dimensjoni soċjali u etika tal-applikazzjonijiet teknoloġiċi tas-sigurtà, sa mill-bidu tagħhom, biex tkun garantita l-**approvazzjoni soċjali**, bi protezzjoni shiha tal-privatezza taċ-ċittadini u tad-drittijiet fundamentali tagħhom, flimkien mal-protezzjoni tad-data kunfidenzjali.

— dimensjoni ta' prodotti u ta' servizzi li ma tindalx fil-hajja privata, iżda li tippermetti metodi ta' suċċess, kemm fuq il-livell ta' żvilupp tar-riżorsi umani, kif ukoll fil-projezzjonijiet internazzjonali, li tinkoraggixxi lill-intraprizi l-kbar, l-intraprizi li għadhom jibdew u l-SMEs, permezz ukoll ta' netwerks ta' konsorzji u l-valorizzazzjoni tad-distretti, sabiex tintlaħaqa massa kritika ta' kompetittiva adegwata.

2.11 Fuq livell globali, l-iktar kompetitur importanti huwa l-**Istati Uniti**, pajjiż li jibbenefika minn qafas leġislativ armonizzat, bi standards komuni u minn talba pubblika federali għolja ⁽²⁾, b'suq intern konsolidat li jirrapprezenta iktar mit-42 % tal-fatturat dinji u b'intraprizi fuq quddiem nett rigward tagħmir tekniku tas-sigurtà. Il-**Gappun** u l-**Iżrael** għandhom intraprizi li jinsabu fuq quddiem nett mil-lat ta' ċertu tagħmir avanzat speċifiku, speċjalment fl-oqsma tal-informatika u tal-komunikazzjoni, waqt li r-**Russja** u ċ-**Ċina** juru livell ta' żvilupp għoli fl-oqsma tradizzjonali marbuta mal-protezzjoni tas-sigurtà fiżika.

2.12 F'din is-sitwazzjoni globali, il-KESE jshaq fuq il-htieġa ta' politika industrijali Ewropea proattiva għas-settur tas-sigurtà, li tirrifletti aħjar il-bilanċ bejn il-kapaċità tas-settur u qafas tekniku u regolatorju u l-IPR u, fuq kollox, tipi ta' prodotti, servizzi u sistemi li jistgħu jwieġbu għal standards komuni, għal regolamentazzjoni u għal proċeduri armonizzati, bhal:

— sistemi ta' kontroll ta' aċċess,

— hardware u software tal-iskenjar,

— sistemi u strumenti ta' protezzjoni,

— sistemi u strumenti ta' identifikazzjoni u ta' interpretazzjoni tar-realtà,

— sistemi u strumenti ta' sorveljanza u traċċabbiltà,

— sistemi ta' allarm,

waqt li għal prodotti "sensittivi", il-kundizzjonijiet tar-regolamentazzjoni u ta' aċċess huma soġġetti għal valutazzjoni u ftehimiet, każ b'każ, biex jinżammu l-livelli ta' kwalità u ta' sigurtà.

2.13 Il-KESE enfasizza kemm-il darba l-htieġa li jkunu żviluppati politiki marbuta mal-qasam tas-sigurtà tan-netwerks u tal-informazzjoni, elementi li huma essenzjali għall-Aġenda diġitali Ewropea.

2.14 Il-KESE diġà ta l-fehmiet tiegħu dwar l-aspetti kruċjali tas-sigurtà tal-avjazzjoni ⁽³⁾, dik marittima ⁽⁴⁾ u tat-trasport fuq l-art ⁽⁵⁾, kif ukoll dwar il-ġestjoni tal-kooperazzjoni operattiva fil-fruntieri esterni ⁽⁶⁾, fejn enfasizza r-rwol tal-Aġenzija Frontex u l-htieġa ta' approċċ globali għas-sigurtà fil-fruntieri u l-għieda kontra l-*"immigrazzjoni klandestina"*.

2.15 Rigward il-monitoraġġ spazjali tal-ambjent u s-sigurtà, il-Kumitat enfasizza l-importanza tas-satelliti Sentinel, il-GMES u s-sistema ta' navigazzjoni bis-satellita Galileo ⁽⁷⁾.

2.16 Diversi ricerki enfasizzaw l-importanza ta' proġetti li juru teknoloġiji tas-sigurtà fis-settur tar-riskji kimiċi, bijoloġiċi, radjoloġiċi, nukleari u splużivi (CBRNE).

⁽¹⁾ ĠU C 218, 23.7.2011, p. 25.

⁽²⁾ Ara *Homeland Security Act of 2002* u *US Safety Act of 2002*.

⁽³⁾ Ara ĠU C 100, 30.4.2009, p. 39; ĠU C 128, 18.5.2010, p. 142.

⁽⁴⁾ Ara ĠU C 44, 11.2.2011, p. 173.

⁽⁵⁾ Ara ĠU C 65, 17.3.2006, p. 30.

⁽⁶⁾ ĠU C 44, 11.2.2011, p. 162 u ĠU C 191, 29.6.2012, p. 134.

⁽⁷⁾ Ara ĠU C 256, 27.10.2007, p. 47, ĠU C 256, 27.10.2007, p. 73 u ĠU C 181, 12.6.2012, p. 175.

2.17 Is-Seba' Pogrammm Kwadru (FP7) kien l-ewwel wiehed li haseb għal programmm ta' riċerka speċifika fil-qasam tas-sigurtà, b'baġit ta' EUR 1,4 biljun, li jiffoka biss fuq proġetti ta' applikazzjoni ċivili u żvilupp ta' teknoloġiji u għarfien bil-ghan li jipproteġu ċ-ċittadini tal-UE ⁽⁸⁾, filwaqt li jiġu rispettati l-privatezza u d-drittijiet fundamentali tagħhom.

2.18 Skont il-KESE, hemm bżonn li jkun faċilitat l-użu ta' teknoloġiji ibridi ċivili/militari, billi jiġu żviluppati standards adegwati b'kooperazzjoni mal-Aġenzija Ewropea għad-Difiża (EDA), u hemm bżonn li jiġi appoġġjat, b'iktar saħħa u riżorsi, il-qasam tas-"Sigurtà", anke fost it-teknoloġiji abilitanti tal-FP l-ġdid għar-riċerka u l-innovazzjoni ⁽⁹⁾, filwaqt li jithegġu proġetti dimostrarri u prototipi pilota.

2.19 Il-Kummissjoni poġġiet lill-industrija tas-sigurtà fost l-elementi essenzjali tal-inizjattivi ewlenin tal-Ewropa 2020 "Politika Industrijali Integrata għall-Era tal-Globalizzazzjoni", li fuqha l-Kumitat diġà esprima fehmietu ⁽¹⁰⁾.

2.20 Il-KESE jemmen li huwa essenzjali li tinwieda **strategija Ewropea waħda ta' approċċ integrat għas-settur tal-industrija tas-sigurtà**, billi s-sigurtà hija waħda mill-preokkupazzjonijiet prinċipali tas-soċjetà attwali, tirrappreżenta element bażiku għat-ktabbir u l-impieg u titlob sforzi kongunti u viżjonijiet kondivizi, bejn l-Istati Membri kollha, biex tissaħħa il-kompetittività.

3. Kontenut tal-Komunikazzjoni

3.1 Il-Komunikazzjoni turi l-importanza strateġika tal-industrija tas-sigurtà u tiddinfinixxi l-azzjonijiet prinċipali biex l-industrija Ewropea tas-sigurtà ssir iktar innovattiva u kompetittiva, li permezz tagħhom il-Kummissjoni beħsiebha takkumpanja dan il-proċess.

3.2 Il-pjan ta' azzjoni propost jidentifika l-linji gwida li ġejjin:

— it-tnehhija tal-frammentazzjoni tas-suq intern tal-UE permezz ta' proċedura ta' ċertifikazzjoni u standards tekniċi armonizzati għat-teknoloġiji tas-sigurtà u r-rikonnoxximent reċiproku tas-sistemi ta' ċertifikazzjoni;

— riċerka u innovazzjoni iktar effiċjenti u qrib tal-intrapriżi, permezz ta' mandati tekniċi u regolatorji bi ftehim mal-

⁽⁸⁾ Fnofsu, l-FP7 kien diġà ffinanzjata iktar minn 130 proġett ta' riċerka fil-qasam tas-sigurtà. Il-Kummissjoni Ewropea ppubblikat katalgu ta' proġetti ta' suċċess iffinanzjati mill-FP7.

⁽⁹⁾ Ara INT/651 Teknoloġiji Ewlenin ta' Appoġġ

⁽¹⁰⁾ Ara ĠU C 218, 23.7.2011, p. 38.

EDA għal "standards ibridi" validi għar-riċerka u l-iżvilupp kemm tas-sigurtà kif ukoll tad-difiża u l-użu tar-regoli l-ġodda dwar il-proprjetà intellettuali u tal-akkwist pubbliku prekommerċjali, previsti minn Orizzont 2020 kif ukoll il-finanzjamenti tal-Fond futur għas-Sigurtà Interna għall-ittesjar tal-validazzjoni rapida tat-teknoloġija tas-sigurtà;

— l-integrazzjoni tad-dimensjoni soċjali u tal-privatezza;

— l-aċċess għas-swieq: regoli ta' esportazzjoni għall-ftuh tas-swieq tal-akkwist pubbliku f'pajjiżi terzi u t-tnehhija tal-ostakli tekniċi, u tiġi eżaminata l-possibbiltà ta' tikketta Ewropea tas-sigurtà għall-prodotti; studju ta' limitazzjoni tar-responsabbiltà ċivili, kif prevista fil-US Safety Act (implimentazzjoni: 2012/2013)

3.3 Il-Kummissjoni għandha l-intenzjoni tohloq grupp ta' monitoraġġ bil-ghan li jivverifika fiex waslu l-miżuri proposti skont skadenzi preċiżi.

4. Kummenti ġenerali

4.1 Il-Kumitat jemmen li, għaċ-ċittadini Ewropej, għall-intrapriżi u għall-haddiema tal-Unjoni, għas-soċjetà Ewropea kollha kemm hi u għall-iżvilupp ta' ekonomija kompetittiva u sostenibbli, hemm bżonn, fuq livell tal-UE, ta' definizzjoni ta' approċċ integrati u koordinati għall-isfidi tas-sigurtà u tal-iżvilupp tas-settur industrijali Ewropew tas-sigurtà, billi tiġi żviluppata strateġija kumplessiva tal-UE fil-qasam tas-sistemi tas-sigurtà, li tiffoka fuq l-individwu u d-dinjità tiegħu, biex tisso-disfa l-bżonnijiet primarji tal-libertà u s-sigurtà.

4.2 Skont il-KESE hemm bżonn li jiġu kkunsidrati iżjed il-valur miżjud tal-intrapriżi li diġà jeżistu, bħall-EDA (difiża), il-Frontex (fruntieri esterni), il-EUROPOL (sigurtà pubblika) l-ENISA (sigurtà informatika), l-AESA (sigurtà tal-avjazzjoni), l-EMSA (sigurtà marittima), l-EFSA (sigurtà fl-ikel), u s-sistemi ta' twissija bħar-RAPEX (sistema Ewropea ta' twissija rapida dwar is-sikurezza tal-prodotti), l-ECHA ta' Helsinki (sistema dwar il-prodotti kimiċi/REACH).

4.3 Il-KESE jaqbel mal-analiżi tal-Kummissjoni dwar il-htieġa li jiġu sfruttati sew il-pożizzjoni dominanti ta' għadd ta' intrapriżi Ewropej fis-settur, billi jiżguraw **b'mod proattiv**, suq intern Ewropew verament unifikat u fattibbli, mingħajr ostakli ta' frammentazzjoni u billi jippromovu settur li jirrappreżenta firxa kbira ta' prodotti u servizzi promettenti mil-lat ta' impjeg.

4.4 Madanakollu, il-KESE jemmen li jkun utli li nimxu lil hinn mid-definizzjoni ta' pjan ta' azzjoni Ewropew, biex niffaċċjaw it-tneġġija ta' strateġija komuni Ewropea ġenwina għas-settur tal-industrija tas-sigurtà, b'vizzjoni komuni, pjattaforma Ewropea li tlaqqa' flimkien l-aspetti differenti tas-sigurtà u ta' governanza li kapaċi tassigura koordinazzjoni unika u effettiva.

4.5 Strateġija ta' approċċ integrat bħal din tista' ssehh fuq pjattaforma virtwali, li thaddan it-temi etici u ta' governanza, l-aspetti intersettorjali u l-interoperabbiltà.

4.6 Skont il-KESE hemm bżonn innaqqsu d-distakk mil-lat ta' ftehim li jeżisti bejn min jiehu d-deċiżjonijiet politiċi u l-industrija, ukoll permezz tat-tishih ta' inizzjattivi bħall-“European Security Congress” u permezz ta' pjattaforma ta' djalogu permanenti bħas-“Security Policy Forum”.

4.7 Biex negħlbu l-frammentazzjoni tas-suq intern Ewropew, hemm bżonn:

— kooperazzjoni u koordinazzjoni orizzontali fil-qasam tas-sigurtà, bejn u fl-istituzzjonijiet u l-aġenziji tal-UE, biex niżguraw interoperabbiltà shiha tal-prodotti u tal-proċeduri, flimkien ma' koordinazzjoni vertikali bejn il-livelli ta' intervent;

— eżerċizzju ta' previzzjoni parteċipattiva, għal definizzjoni ta' vizzjoni komuni kondiviza;

— sistema ta' governanza li tassocja l-pubbliku mal-privat.

4.8 Skont il-Kumitat, minbarra l-inkluzjoni tad-dimensjoni soċjali sa mill-bidu tal-prodotti, tas-servizzi u tas-sistemi, hemm bżonn li jiġu implimentatimekkaniżmi li jhallu lill-partijiet soċjali u lis-soċjetà ċivili organizzata jipparteċipaw fil-monitoraġġ tar-rispett tad-dimensjoni soċjali u etika tal-iżvilupp tas-sigurtà u l-applikazzjonijiet tagħha teknoloġiċi u produttivi.

4.8.1 L-attribuzzjoni tal-mandati tekniċi u regolatorji, skont l-EDA, għandha ssir skont il-prinċipji tal-politika l-ġdida ta' standardizzazzjoni, b'reklamar u trasparenza tal-programm annwali ta' hidma, bil-partecipazzjoni shiha tal-partijiet soċjali u tar-rappreżentanti tas-soċjetà ċivili organizzata, permezz tat-tfassil ta' speċifikazzjonijiet li jintużaw għall-akkwist pubbliku li jirrispettaw il-prinċipji ta' ftehim, kunsens, trasparenza, rilevanza, newtralità u kwalità ⁽¹⁾.

4.8.2 Il-KESE jaqbel mal-approċċ propost rigward ir-rikonoxximent reċiproku tas-sistemi ta' ċertifkazzjoni, sakemm isiru livelli komuni ta' kompetenza tal-entitajiet ta' ċertifkazzjoni akkreditati, kriterji ta' għażla iktar stretti u proċeduri ta' għażla armonizzati, għall-valutazzjoni tal-konformità ⁽¹²⁾.

4.9 Il-Kumitat jemmen li huma importanti ir-rikonoxximent regolatorju tat-**teknoloġiji b'użu doppju** biex it-teknoloġiji ibridi jkunu stimolati għal użu kongunt ċivili/militari, iżda jishaq iktar fuq it-tishih, kemm finanzjarju kif ukoll fil-kontenut, fl-ambitu tal-prijorità “teknoloġiji abilitanti”, previsti f'Orizzont 2020, flimkien ma' interventi fil-Fond futur għas-Sigurtà Interna.

4.9.1 Fir-rigward tal-proprjetà industrijali u intellettuali, għalkemm l-impostazzjonijiet innovattivi previsti f'Orizzont 2020 huma importanti, hemm bżonn li tissahħaħ il-protezzjoni tal-IPR fl-ambitu tad-WTO u tal-ftehimiet Ewropej bilaterali u multilaterali ta' assoċjazzjoni, b'attenzjoni partikolari għall-klawżoli ta' limitazzjoni tar-responsabbiltà u ta' aċċess għas-swieq pubbliċi barranin.

4.9.2 Il-KESE jaqbel mal-hteġa li jintużaw bis-shih il-possibilitajiet godda offruti mill-istrument tal-akkwist pubbliku prekompetittiv, previst f'Orizzont 2020.

4.10 Il-KESE jaqbel bis-shih mat-tishih tad-dimensjoni soċjali u etika fid-dispożizzjonijiet li jirregolaw is-settur industrijali tat-teknoloġija tas-sigurtà.

5. Kummenti speċifiċi

5.1 **Tingheleb il-frammentazzjoni tas-suq skont it-tip tal-prodott.** Il-KESE jirrakkomanda li jiġu stabbiliti priyoritajiet ta' azzjoni skont is-settur mhux skont it-tip tal-prodott, li jistgħu jirrispondu ahjar għall-bżonnijiet tas-suq uniku, permezz ta' regolamentazzjoni u proċeduri armonizzati, minhabba l-potenzjal qawwi tagħhom fuq is-suq u l-impatt tagħhom fuq firxa kbira ta' ċittadini u haddiema, b'attenzjoni partikolari għall-promozzjoni tal-iżvilupp tal-SMEs, kemm mil-lat tar-riżorsi finanzjarji u tar-riċerka, kif ukoll mil-lat organizzattiv.

5.2 **Riċerka u innovazzjoni, IPR u akkwist pubbliku.** Il-KESE jitlob tishih tal-fondi Komunitarji dedikati għat-teknoloġiji tas-sigurtà fil-programm Orizzont 2020, flimkien ma' preżenza soda fl-oqsma tat-“teknoloġiji abilitanti”, it-tishih tal-proġetti komuni ta' interoperabbiltà dedikati għas-sigurtà fil-Programm ISA ⁽¹³⁾; l-applikazzjoni tal-eżenzjonijiet għas-settur, fil-qafas tal-għajnuna mill-Istat għall-innovazzjoni, il-verifika tal-applikazzjoni effettiva tad-Direttivi KE/2004/18-KE/2009/81, u tal-istrumenti tal-akkwist pubbliku prekompetittiv għall-industrija tas-sigurtà, iktar kooperazzjoni pubblika/privata u ċivili/militari u l-aġevolazzjoni tal-istrateġiji ta' fużjoni u raggruppament transnazzjonali tal-intrapriżi; l-armonizzazzjoni tar-regoli tal-hekk

⁽¹²⁾ Ara ĠU C 120, 16.5.2008, p. 1.

⁽¹³⁾ ISA – Interoperability Solutions for European Public Administrations 2010-1015.

⁽¹⁾ Ara ĠU C 68, 6.3.2012, p. 35.

imsejha "Third party limited liability protection – TPLL"; u regoli interni aħjar fil-qasam tal-IPR.

5.3 Aċċess għas-swieq barranin. Il-KESE jemmen li hemm bżonn li jissahħu l-azzjonijiet integrati u komuni tal-politika barranija, fis-setturi industrijali u tas-sigurtà, biex tissahħah il-protezzjoni tal-IPR fid-WTO u fi ftehimiet Ewropej ta' assoċjazzjoni bilaterali u multilaterali, biex tiġi żgurata ugwaljanza fl-aċċess għas-swieq barranin u għall-akkwist pubbliku fuq bażi ta' reċiproċità, biex jiżdied il-piż tal-azzjoni Ewropea fl-istandardizzazzjoni internazzjonali u biex titnieda ta' tikketta ta' kwalità *Euro Security Label*.

5.4 Dimensjoni soċjali u etika. Is-sistemi/prodotti/servizzi ta' sigurtà kollha għandhom jirrispettaw il-libertà u d-drittijiet

fundamentali taċ-ċittadini, speċjalment id-dritt tal-kunfidenzjalità, u jikkontribwixxu għall-progress ekonomiku u soċjali, għall-kummerċ sigur u għall-benesseri u s-sigurtà tal-persuni. L-iżviluppi teknoloġiċi għandhom jippermettu żieda – sa mill-bidu – tal-protezzjoni tad-data personali u l-kunfidenzjalità, billi jipprovdu, bl-appoġġ tad-djalogu pubbliku/privat, strumenti għall-applikazzjoni trasparenti u reponsabbli tal-liġi li għandha tkun iffukata fuq il-protezzjoni tal-bniedem..

5.5 Dimensjoni ta' taħriġ, ta' appoġġ u ta' integrazzjoni tar-riżorsi umani kwalifikati u b'konformità mar-rekwiżiti ta' sigurtà u ta' applikazzjoni tat-teknoloġiji ta' sigurtà avvanzati, li kapaci jagħtu servizzi ta' kwalità, fi hdan sistema ta' interoperabbiltà totali, b'rispett lejn l-individwu u l-protezzjoni tad-dinjità tiegħu.

Brussell, 16 ta' Jannar 2013.

Il-President
tal-Kumitat Ekonomiku u Soċjali Ewropew
Staffan NILSSON